

JUM 22: Konsagrazzjoni totali lil Ġesu' permezz ta' Marija



GĦAN: Insiru nafu iżjed lill-Verġni Mbierka

Atti ta' mħabba, devozzjoni vera lejn il-Verġni Mbierka, imitazzjoni tal-virtujiet tagħha, b'mod speċjali l-umilta' profonda, il-fidi ħajja, l-ubbidjenza għamja, it-talb kontinwu f'qalbha, il-mortifikazzjoni tagħha f'kull ħaġa, is-safa li fiha tgħaddina lkoll, il-karita' mħegġa, il-paċenzja erojka, il-ħlewwa angelika, u l-għerf divin tagħha: bħalma jgħid San Alwiġi De Montfort, "l-għaxar virtujiet prinċipali tal-Verġni Mbierka."

Għandna ningħaqdu ma' Ġesu' permezz ta' Marija – din hija l-karatteristika tad-devozzjoni tagħna; għalhekk San Alwiġi De Montfort jitlob li wieħed jimpenja ruħu biex isir jaf sewwa lill-Verġni Mbierka.

Marija hija s-sovjana u l-medjatriċi, Ommna u Sidtna. Mela ejjew inkunu midħla tal-effetti regali tagħha, ta' din il-meditazzjoni, u ta' din il-maternita', kif ukoll tal-kobor u l-prerogattivi li hawn huma fundamentali, flimkien mal-konsegwenzi tagħhom. Ommna hi wkoll taħlita perfetta fejn aħna għandna niġu magħġuna biex tassew nagħmlu tagħna l-intenzjonijiet u d-dispożizzjonijiet tagħha. Dan ma nistgħux niksbu mingħajr ma nistudjaw bir-reqqa il-ħajja interjuri, prinċiparjament il-virtujiet tagħha, is-sentimenti, l-azzjonijiet, il-partecipazzjoni fil-misteri ta' Kristu u l-unjoni tagħha Miegħu.

QARI

Devozzjoni vera lejn il-Verġni Mbierka Marija ta' San Alwiġi De Montfort: (Paragrafi 106–110)

Il-vera devozzjoni lejn il-Madonna hi *interjuri*, jiġifieri tigi mill-moħħ u mill-qalb. Il-bidu tagħha hu r-rispett li għandna lejn il-Verġni Mbierka, mill-idea għolja li ffurmajna tal-kobor tagħha u mill-imħabba li għandna lejha.

Hija *delikata*, jiġifieri mimlija bil-fiduċja fil-Verġni Mbierka, bħal fiduċja li għandha tarbija f'ommha. Iġġegħelna nersqu lejha, fil-bżonnijiet kollha tagħna, tal-ġisem u tar-ruħ, u dan nagħmluh b'semplicita', b'fiduċja u bi ħlewwa kbira. Aħna nħarsu lejn din l-Omm Twajba fil-ħtiġijiet kollha tagħna, dejjem u fiċ-ċikustanzi kollha, fid-dubbi tagħna biex inkunu mdawlin; fit-telfien tagħna biex inkunu nistgħu niġu mmexxija fit-triq id-dritta; fit-tiġrib tagħna biex inkunu megħjunin; fil-personalita' tagħna biex inkunu msaħħin; fil-qtigħ il-qalb tagħna, biex inkunu nkoragġiti, fl-iskrupli tagħna biex inkunu ikkwetati u żgurati; u fis-slaieb, provi u taħbit tal-ħajja tagħna, biex inkunu mfarrġa.

Fl-aħħarnett aħna nduru lejn Marija fid-dwejjaq kollha tagħna tal-ġisem u tar-ruħ, għaliex m'għandha ebda biża' li se ndejqu lil din l-Omm Twajba, u ma nogħġbux lil Ġesu'.

Il-vera devozzjoni lejn il-Madonna hija *qaddisa*, jiġifieri tmexxina biex naħarbu d-dnub u nimitawha, speċjalment fl-għaxar virtujiet prinċipali tagħha: l-umilta' profonda tagħha, il-fidi ħajja tagħha, l-ubbidjenza għamja tagħha, it-talb bla jaqta' tagħha, il-mortifikazzjoni tagħha f'kollox, is-safa bla paragun tagħha, il-karita' mħegġa tagħha, il-paċenzja erojka tagħha, il-ħlewwa angelika tagħha u l-għerf divin tagħha.

Il-vera devozzjoni lejn il-Madonna hi *kostanti*. Hi ssaħħaħna fil-għemil it-tajjeb u ma tħalliniex, biex għal ħaġa ta' xejn inħallu d-drawwiet tad-devozzjoni; tgaħtina l-kuraġġ biex nieqfu lid-dinja u biex niċħdu l-modi u l-għerf ta' din id-dinja; tagħmilna kapaċi niġġieldu mal-ġisem bil-passjonijiet u l-ġibdiet ħżiena tiegħu, u x-xitan bit-tentazzjoni tiegħu. Bħala riżultat, bniedem li hu veru devot tal-Madonna: ma jbidilx, ma jgħixx skont l-aptit, mhux skrupluż jew beżżieġhi. Naturalment, mhux li bniedem bħal dan qatt ma jaqa' jew ivarja fis-sentimenti ta; devozzjoni, imma jekk jaqa', iqum billi jaqbad l-id tal-Omm twajba tiegħu; u jekk iħoss li d-devozzjonijiet tiegħu huma xotti u mingħajr heġġa, ma

jithawwadx. Għaliex id-devot veru u fidil ta' Marija jgħix bil-fidi ta' Ġesu' u ta' Marija u mhux bit-tqanqil u s-sentimenti naturali.

Fl-aħharnett il-vera devozzjoni hi *dizinteressata*, jiġifieri hi li tispira lir-ruħ, biex tfittex mhux lilha nfisha imma 'l Alla waħdu, f'Ommu l-għażiża. Il-veru devot ta' Marija ma jaqdux lil din is-Sultana sublimi bil-ħsieb li jaqla' jew għall-interess tiegħu nnifsu; lanqas bil-ħsieb li jakkwista xi ġid temporali tal-ġisem u lanqas tar-ruħ, imma jaqdiha biss għaliex jisthoqqilha li tkun moqdiya, u Alla biss ikun moqdi meta naqdu lilha. Aħna ma nħobbux lill-Madonna speċifikament għal dak li naqilgħu jew nittamaw li naqilgħu minn għandha, imma aħna nħobbuha għax hi ta' min iħobbha. Hu għalhekk li aħna nħobbuha u naqduha bl-istess fedelta' f'mument ta' nixfa spiritwali, kif ukoll meta nduqu l-ħlewwa tal-fervur imqanqal. Inħobbuha bl-istess ħerqa fuq l-Kalvarju kif ukoll inħobbuha fit-tieg ta' Kana.

Kemm jogħġob u kemm hu prezzjuż dak id-devot ta' Marija li ma jfittex bl-ebda mod lilu nnifsu fil-qadi li jagħtiha! Izda kemm huma skarsi dawn id-devoti illum! Biex nirrimedja għal din l-iskarsezza, jien qed nikteb dak li għallimt fil-beraħ u fil-privat matul il-ħafna snin tal-missjoni tiegħi.

TALB

Litanija tal-Ispirtu s-Santu

Mulej ħniena -- Mulej ħniena
Kristu ħniena -- Kristu ħniena
Mulej ħniena -- Mulej ħniena
Missier li tista' kollox – Ħenn għalina
Ġesù, Iben Etern tal-Missier -- Ħenn għalina
Feddej tad-dinja – Salvana
Spirtu tal-Missier u tal-Iben – Salvana
Ħajja bla qies, tagħhom it-tnejn -- Qaddisna
Trinità Qaddisa -- Ismagħna
Spirtu Santu li ġej mill-Missier -- Inzel f'qalbna
Spirtu Santu, li Int daqs il-Missier u l-Iben -- Inzel f'qalbna
Wegħda t'Alla l-Missier – Ħenn għalina
Raġġ ta' dawl mis-sema -- Ħenn għalina
Għerq ta' kull tjubija -- Ħenn għalina
Għajn tal-ilma tas-sema -- Ħenn għalina
Nar imħegġeġ -- Ħenn għalina

Karità mimlija ħrara -- Ғenn għalina
Balzmu ta' faragħ spiritwali -- Ғenn għalina

Spirtu ta' mħabba u verità -- Ғenn għalina
Spirtu ta' għerf u fehma -- Ғenn għalina
Spirtu ta' kunsill u qawwa -- Ғenn għalina
Spirtu ta' għaqal u devozzjoni -- Ғenn għalina
Spirtu tal-biza' qaddis t'Alla -- Ғenn għalina
Spirtu ta' grazzja u talb -- Ғenn għalina
Spirtu ta' paċi u ħlewwa -- Ғenn għalina
Spirtu ta' modestja u innocenza -- Ғenn għalina
Spirtu s-Santu li jagħti l-faragħ -- Ғenn għalina
Spirtu s-Santu li jqaddes -- Ғenn għalina
Spirtu s-Santu li jmexxi l-Knisja -- Ғenn għalina
Don t'Alla l-Għoli -- Ғenn għalina

Spirtu li jimla' l-ħolqien kollu -- Ғenn għalina
Spirtu li jagħmilna wlied Alla -- Ғenn għalina
Spirtu s-Santu li jikxfilna l-kruha tad-dnub -- Ғenn għalina
Spirtu s-Santu, ejja u gēded wiċċ id-dinja -- Ғenn għalina
Spirtu s-Santu, sawwab id-dawl tiegħek f'ruħna -- Ғenn għalina
Spirtu s-Santu, onqox il-liġi tiegħek fuqna -- Ғenn għalina
Spirtu s-Santu, onqox il-liġi tiegħek fuq qalbna -- Ғenn għalina
Spirtu s-Santu, kebbes fina n-nar ta' mħabbtek -- Ғenn għalina
Spirtu s-Santu, ifthilna t-teżori tal-grazzji tiegħek -- Ғenn għalina
Spirtu s-Santu, għallimna nitolbu tajjeb -- Ғenn għalina
Spirtu s-Santu, dawwalna bl-ispirazzjonijiet tiegħek tas-sema -- Ғenn għalina
Spirtu s-Santu, mexxina fit-triq tas-salvazzjoni -- Ғenn għalina
Spirtu s-Santu, agħtina dak l-għerf li hu biss meħtieġ -- Ғenn għalina
Spirtu s-Santu, hegġigħna biex nagħmlu dak li hu tajjeb -- Ғenn għalina
Spirtu s-Santu, agħtina l-merti tal-virtujiet kollha -- Ғenn għalina
Spirtu s-Santu, kun Int il-premjū tagħna ta' dejjem -- Ғenn għalina

Ғaruf t'Alla, li tneħħi d-dnubiet tad-dinja – *Ibagħtilna l-Ispirtu s-Santu*

Ғaruf t'Alla, li tneħħi d-dnubiet tad-dinja – *Ferra' f'ruħna d-doni tal-Ispirtu s-Santu*

Ғaruf t'Alla, li tneħħi d-dnubiet tad-dinja – *Agħtina l-Ispirtu ta' għerf u qdusija*

Ejja Spirtu s-Santu! Imla' l-qlub tal-fidili u kebbes fihom in-nar ta' Imħabbtek

Nitolbu

Agħtina, O Missier ħanin, li l-Ispirtu Divin idawwalna, iħegġiġna u jippurifikana, hekk li jippenetra fina bħal nida mis-Sema u jagħtina li nagħmlu frott ta' għemejjel tajba. Nitolbuk dan b'lbnek Sidna Ġesu' Kristu, li miegħek flimkien mal-Ispirtu s-Santu, jgħix u jsaltan għal dejjem ta' dejjem.

R. Ammen.

Litanija tal-Verġni Mqaddsa Marija (Litanija ta' Loretu)

Mulej, ħniena.	Mulej, ħniena
Kristu, ħniena	Kristu, ħniena
Mulej, ħniena	Mulej, ħniena
Kristu, ismagħna	Kristu, ismagħna
Kristu, ilqa' t-talb tagħna	Kristu, ilqa' t-talb tagħna
Missier etern Alla	Ħenn għalina
Iben Alla li fdejt id-dinja	Ħenn għalina
Spiritu qaddis Alla	Ħenn għalina
Trinità qaddisa, Alla wieħed	Ħenn għalina
Imqaddsa Marija	Itlob għalina
Imqaddsa Omm Alla	Itlob għalina
Imqaddsa xebba tax-xbejbiet	Itlob għalina
Omm ta' Kristu	Itlob għalina
Omm il-Knisja	Itlob għalina
Omm tal-grazzja t'Alla	Itlob għalina
Omm l-iżjed safja	Itlob għalina
Omm l-iżjed nadifa	Itlob għalina
Omm u xebba	Itlob għalina
Omm bla tebgħa	Itlob għalina
Omm li tistħoqq l-imħabba	Itlob għalina
Omm tal-għageb	Itlob għalina
Omm tal-parir it-tajjeb	Itlob għalina
Omm ta' min ħalaqna	Itlob għalina
Omm ta' min salvana	Itlob għalina
Xebba kollok għaqal	Itlob għalina
Xebba li tistħoqq kull qima	Itlob għalina
Xebba li tistħoqq kull foħrija	Itlob għalina
Xebba kollok setgħa	Itlob għalina

Xebba kollok ħniena	Itlob għalina
Xebba dejjem marbuta ma' Alla	Itlob għalina
Mera tal-qdusija	Itlob għalina
Tron tal-għerf	Itlob għalina
Bidu tal-ferħ tagħna	Itlob għalina

Għamara tal-Ispirtu s-Santu	Itlob għalina
Għamara ta' kull grazzja	Itlob għalina
Għamara ta' kull tjieba	Itlob għalina
Warda mistika	Itlob għalina
Torri ta' David	Itlob għalina
Torri tal-avorju	Itlob għalina
Dar tad-deheb	Itlob għalina
Arka tar-Rabta l-ġdida	Itlob għalina
Bieb tas-sema	Itlob għalina
Kewkba ta' filgħodu	Itlob għalina
Saħħa tal-morda	Itlob għalina
Kenn tal-midinbin	Itlob għalina
Faraġ tal-imnikktin	Itlob għalina
Għajnuna tal-insara	Itlob għalina
Sultana tal-aṅgli	Itlob għalina
Sultana tal-patrijarki	Itlob għalina
Sultana tal-profeti	Itlob għalina
Sultana tal-apostli	Itlob għalina
Sultana tal-martri	Itlob għalina
Sultana tal-konfessuri	Itlob għalina
Sultana tal-Verġni	Itlob għalina
Sultana tal-qaddisin kollha	Itlob għalina
Sultana mnissla mingħajr l-ewwel tebgħa	Itlob għalina
Sultana mtellgħa s-sema	Itlob għalina
Sultana tar-Rużarju mqaddes	Itlob għalina
Sultana tal-familja	Itlob għalina
Sultana tal-paċi	Itlob għalina

Ħaruf t'Alla li tneħhi d-dnubiet tad-dinja aħfrilna, nitolbuk, Mulej
Ħaruf t'Alla li tneħhi d-dnubiet tad-dinja ismagħna, nitolbuk, Mulej
Ħaruf t'Alla li tneħhi d-dnubiet tad-dinja ħenn għalina

V. Itlob għalina qaddisa Omm Alla,
R. Biex ikun jistħoqqilna dak li wegħedna Kristu.

Nitolbu

Agħti lilna, qaddejja tiegħek, Mulej Alla, nitolbuk, li ngawdu dejjem is-saħħa fir-ruħ u l-ġisem, u bit-talb gloriuż tal-imqaddsa Marija dejjem Vergni nkunu meħlusa mid-dwejjaq ta' issa u ngawdu l-hena ta' dejjem. Bi Kristu Sidna.

R. Ammen.

Sliem għalik, kewkba tal-baħar – Ave Maris Stella

Sliem għalik, kewkba tal-baħar,
Omm qaddisa u kbira t'Alla,
dejjem Vergni bla mittiefsa,
bieb il-hena u ferħ tas-sema.

Ilqa' l-"Ave" li bil-qima
Gabrijel qed isemmagħlek,
ibdel fiha l-isem t'Eva
ħalli jerga' s-sliem fid-dinja.

Qaccat kull irbit lill-ħatja,
ġib id-dawl lill-għomja kollha,
biegħed minna l-ħażen tagħna,
niżżel fuqna l-ġid tas-sema.

Uri li tassew int Ommna.
wassal talbna quddiem Alla,
li fi ħnientu twieled minnek
biex issir għalina bniedem.

Vergni fost kulħadd magħżula,
ta' qalb ħelwa fost il-ħlejjaq,
itlob 'l Ibnek biex jagħtina
maħfra, safa u spirtu ħlejju.

Għinna ngħaddu ħajja mseddqa,
żommna sħaħ fit-triq iż-żgura,
sa ma niksbu l-ferħ tad-dehra
ta' Ġesù għal dejjem miegħek. Ammen.

Talb lil Marija ta' San Alwigi De Montfort

Sliem o Marija, Bint maħbuba tal-Missier Etern! Sliem o Marija, Omm ta' min jammira tal-Iben! Sliem o Marija, Għarusa fidila tal-Ispirtu s-Santu! Sliem o Marija, Ommi l-għażiża, Sidti, u sovrana qawwija tiegħi! Sliem o ferħ tiegħi, gloria tiegħi, qalbi u ruħi!

Int kollok tiegħi permezz tal-ħniena, u jien kollni tiegħek b'gustizzja. Imma għadni m'iniex biżżejjed tiegħek. Jien issa nagħti lili nnifsi kollni kemm jien lilek, mingħajr ma nżomm xejn lura għalija nnifsi jew għall-oħrajn. Jekk int tibqa' tara fija xi ħaġa li mhux tiegħek, nitolbok biex din wkoll toħodha għalik u tagħmel lilek innifsek is-Sid assoluta ta' dak kollu li huwa tiegħi. Iddistruggi fija dak kollu li mhux qed jogħgob lil Alla, aqalgħu mill-għeruoq u ġibu fix-xejn; iżra' u kabbar fija kull ma jogħgob lilek.

Agħmel li d-dawl tal-fidi tiegħek ikeċċi d-dlam li hemm f'moħħi; agħmel li l-umilta' profonda tiegħek tieħu post is-supervja tiegħi; agħmel li l-kontemplazzjoni tiegħek ta' Alla ma tħallinix niddistratta ruħi b'immaginazzjonijiet li jtelfuni; agħmel li l-vizzjoni kontinwa tiegħek ta' Alla timla' l-memorja tiegħi bil-preżenza ta' Alla; agħmel lin-nar jaqgħbad ta' Qalbek iħeggeġ il-bruda li hemm fija; agħmel li l-virtujiet tiegħek jieħdu post ta' dñubiet; agħmel li l-merti tiegħek ikunu l-unika tiżjin tiegħi f'għajnejn Alla u jimlew dak li hu nieqes fija.

Fl-aħħar nett, għażiża Ommi, agħtini, jekk hu possibli, li jien ma jkolli l-ebda spirtu ieħor ħlief dak tiegħek biex insir naf lil Ġesu' u r-Rieda qaddisa Tiegħu; li ma jkolli l-ebda ruħ oħra ħlief dik tiegħek biex infahħar u niglorifika lill-Mulej; li ma jkolli l-ebda qalb oħra ħlief dik tiegħek biex inħobb lil Alla b'imħabba safja u tħeggeġ bħalek.

Jien ma nitolbokx għal vizzjonijiet, rivelazzjonijiet, devozzjoni sensibli, jew konsolazzjonijiet spiritwali. Huwa privileġġ tiegħek li tara lil Alla b'mod ċar; huwa privileġġ tiegħek li tgawdi l-hena tas-sema; huwa privileġġ tiegħek li ssaltan glorjuża fil-Ġenna fil-lemin ta' Ibnek u tiegħek it-treġija assoluta fuq l-angli, il-bnedmin u d-demonji; huwa privileġġ tiegħek li tiddisponi mill-grazzji kollha ta' Alla, hekk kif inti fil-fatt tagħmel.

Din hi, o Marija tas-Sema, l-"aqwa parti," li l-Mulej tak u li qatt mhu ser tittieħidlek --- u dan il-ħsieb jimlilil qalbi bil-ferħ. U għal dak li jmiss lili hawn fl-art, ma nixtieq xejn aktar milli nkun tiegħek: li nemmen b'sinċerita' mingħajr

konsolazzjonijiet spiritwali; li nsofri mingħajr farag li jigi mingħand il-bnedmin; li mmut kontinwament bla ma nieqaf għar-rieda tiegħi u għalija nnifsi; u li naħdem b'zelu u bla egoiżu għalik, sa jum mewti, bħala qaddej mill-aktar umli tiegħek.

L-unika grazzja li nitolbok li tikseb għalija hi dik li kull jum u kull mument ta' ħajti nkun nista' ngħid: Ammen, hekk ikun --- għal dak kollu li int għamilt meta kont għadek fuq din l-art; Ammen, hekk ikun --- għal dak kollu li int qed tagħmel bħalissa fil-Ġenna; Ammen, hekk ikun --- għal dak li int qed tagħmel f'ruħi, sabiex inti biss tkun tista' tigliorifika b'mod sħiħ lil Ġesu' fija għaž-żmien t'issa u għall-eternita'. Ammen.